

पठानिया स्कूल में मनाया गया अभिषेक समारोह

दिनांक 29 अप्रैल 2016 को पठानिया स्कूल के प्रांगण में अभिषेक समारोह मनाया गया। जिसके मुख्य अतिथि एस.डी.एम. रोहतक एच.सी.एस. श्री मुनीश नागपाल जी थे। उन्होंने विभिन्न पदों पर 133 छात्र-छात्राओं को प्रतिष्ठित कर रैंड बैल्ट से सम्मानित करते हुए कर्त्तव्य निष्ठ व उत्तरदायी बनने के लिए प्रेरित किया। स्कूल प्रवक्ता श्रीमती सुशीला शर्मा ने बताया कि स्कूल हर वर्ष अपने छात्र-छात्राओं को कुछ निश्चित पद प्रदान करता है। ये छात्र वर्ष भर अपनी पढ़ाई के साथ-साथ अपने स्कूल प्रबंधन की सहायता के लिए तत्पर रहते हैं। आज स्कूल क्लबों के विभिन्न सदस्य तथा कक्षा नर्सरी से बारहवीं तक लीडर व डिप्टी लीडर नियुक्त किए गए। कक्षा बारह की मुस्कान महलावत को हैड-गर्ल, कक्षा बारह कला संकाय के हार्दिक को हैड-बॉय, कक्षा ग्यारह की राशि गोयल को कैप्टन व गर्वित को वाइस कैप्टन, कक्षा दसवीं के यशस्वी को स्कूल एज्युटेंट चुना गया। इसके अतिरिक्त इको क्लब, साईंस क्लब, फोरम, आई.टी.क्लब, स्कूल प्रैस क्लब, स्पोर्ट्स व स्कूल हेरिटेज क्लब के सदस्य भी चुने गए।

इस अवसर पर बच्चों ने नृत्य, गायन, भाषण व नुक्कड़ नाटक से सबको भाव-विभोर कर दिया। कक्षा ग्यारहवीं की संजना व बारहवीं की श्वेता, गरिमा व मुस्कान ने कर्त्तव्य व अधिकार पर भाषण देकर सब में नवचेतना जागृत की। अंग्रेजी प्रवक्ता श्रीमती रेशमा मल्होत्रा के दिशा निर्देशन में कक्षा बारहवीं की मानसी व काजल ने मंच का सफल संचालन किया। मुख्य अतिथि महोदय ने अपने भाषण में सभी बच्चों को एक कर्त्तव्यनिष्ठ जिम्मेदार व ईमानदार नागरिक बनने की सीख दी। इस अवसर पर निदेशक श्री अंशुल पठानिया, प्रधानाचार्या श्रीमती वर्षा रानी पठानिया व उप-प्रधानाचार्या श्रीमती तन्वी पठानिया ने मुख्य अतिथि का धन्यवाद दिया तथा विद्यार्थियों को अपने पद की गरिमा बनाए रखने व सच्ची निष्ठा से कार्य करने की प्रेरणा दी।